



நவம்பர் - 27

TNPSC துளிகள்

- ❖ ஊபர் ஈட்ஸ் (Uber Eats) நிறுவனமானது நடிகை அலியா பட்டை தனது நிறுவனத்தின் விளம்பரத் தூதராக நியமனம் செய்யப் பட்டுள்ளதை அறிவித்துள்ளது. ஊபர் ஈட்ஸ் நிறுவனம் தனக்கென ஒரு நியமிக்கப்பட்ட விளம்பரத் தூதுவரைக் கொண்டுள்ள முதல் நாடு இந்தியாவாகும்.

தமிழ்நாடு செய்திகள்

பாரம்பரிய மின் திரையரங்கம் அருங்காட்சியகமாக மாற்றம்

- ❖ அண்ணா சாலை தலைமை தபால் அலுவலக வளாகத்தில் உள்ள பாரம்பரிய மின் திரையரங்கானது விரைவில் தபால் தலை சேகரிப்பு அருங்காட்சியகமாக மாறவுள்ளது.
- ❖ புது டெல்லியிலும் ஆக்ராவிலும் இதைப் போன்ற அருங்காட்சியகங்களை இயக்கும் இந்திய அஞ்சல் துறையால் முதல்முறையாக இந்த அருங்காட்சியகம் திறக்கப்படவிருக்கிறது.
- ❖ இது நாட்டின் பழமையான தபால் தலைகள் மற்றும் நாட்டின் சில தலைசிறந்த நிகழ்வுகளைப் பிரதிபலிக்கும் தபால் தலைகளைக் கொண்டிருக்கும்.
- ❖ 1913-ல் மவுண்ட் ரோடு எனப்படும் அண்ணா சாலையில் நிறுவப்பட்ட இந்த மின் திரையரங்கானது மௌன் மொழிப் படங்களை திரையிட்ட முதல் திரையரங்கு ஆகும்.
- ❖ தற்போது இந்த திரையரங்கானது ஒவ்வொரு மாதமும் வெவ்வேறு கருப்பொருளுடன் நிரந்தரமான தபால்தலை கண்காட்சியை நடத்துகின்றது.

தேசியச் செய்திகள்

சர்வதேச சுற்றுலா வர்த்தக மையம் - 2018

- ❖ திரிபுராவின் தலைநகரான அகர்தலாவில் சர்வதேச சுற்றுலா வர்த்தக மையத்தின் 7-வது பதிப்பு நடைபெற்றது.
- ❖ இது வடகிழக்கு மாநிலங்கள் மற்றும் திரிபுரா மாநில அரசின் சுற்றுலாத் துறைகளுடன் இணைந்து மத்திய சுற்றுலாத் துறை அமைச்சகத்தால் ஏற்பாடு செய்யப்பட்டிருந்தது.
- ❖ இந்த ஆண்டின் கருத்துரு "சாகச சுற்றுலா" (Adventure Tourism) என்பதாகும்.
- ❖ இது உள்நாட்டு மற்றும் சர்வதேச சந்தைகளில் வடகிழக்குப்



பிராந்தியத்தின் சுற்றுலாத் திறனை சிறப்பித்துக் காட்டும் நோக்குடன் வடகிழக்குப் பிராந்தியத்தில் ஏற்பாடு செய்யப்படும் ஒரு வருடாந்திர நிகழ்வாகும்.

உடான் அங்கீகாரம் ரத்து - ஏர் ஒடிசா

- ❖ இந்திய விமான நிலைய ஆணையமானது (AAI - Airports Authority of India) குறைந்த கட்டணமுடைய விமான சேவை நிறுவனமான ஏர் ஒடிசாவின் உடான் (UDAN - Ude Desh ka Aam Nagrik) உரிமத்தை அதன் ஒழுங்கற்ற விமான சேவையின் காரணமாக 7 விமான நிலையங்களுக்கு ரத்து செய்துள்ளது.
- ❖ ரத்து செய்யப்பட்ட 7 விமான நிலையங்களாவன : ஜார்சுகுடா, ராய்ப்பூர், ராய்கர், பிலாஸ்பூர், அம்பிகாபூர், ஜகதல்பூர் மற்றும் விசாகப்பட்டினம்.
- ❖ ஒடிசாவில் சமீபத்தில் திறக்கப்பட்ட ஜார்சுகுடா விமான நிலையத்தின் சேவை வழங்கும் ஒரே விமான இயக்கு நிறுவனமாக இது இருந்தது.

50-வது மனதின் குரல் (மான் கி பாத்) அத்தியாயம்

- ❖ பிரதமர் நரேந்திர மோடி கடந்த ஞாயிற்றுக்கிழமை அன்று (25 நவம்பர் 2018) தனது பிரபல வானொலி நிகழ்ச்சியான மான் கி பாத் எனப்படும் மனதின் குரல் என்ற நிகழ்ச்சியின் 50வது அத்தியாயத்தில் உரையாற்றினார்.
- ❖ இந்த நிகழ்ச்சியானது 3, அக்டோபர் 2014-ல் தொடங்கப்பட்டது.
- ❖ இந்நிகழ்வானது ஒவ்வொரு மாதமும் கடைசி ஞாயிற்றுக் கிழமைகளில் ஒளிபரப்பப்படுகின்றது.

அறிவியல் மற்றும் தொழில்நுட்பச்செய்திகள்

GRP உதவி செயலி

- ❖ கோயம்புத்தூர் இரயில்வே சந்திப்பில் இரயில்வே துறை ADGP யான சைலேந்திரபாபு "GRP (Government Railway Police) உதவி செயலியை" அறிமுகப்படுத்தினார்.
- ❖ இதன் மூலம் இரயில் பயணிகள் அரசு இரயில்வே காவல்துறை (Government Railway Police), ரயில்வே பாதுகாப்புப் படை (Railway Protection Force) ஆகியோரின் உதவியைப் பெறலாம்.
- ❖ ரயில்வே பயணிகள் எந்தவொரு சந்தேகத்திற்கிடமான பொருட்களின் புகைப்படத்தினையும் இந்த செயலி மூலம் பகிர்ந்து கொள்ள முடியும்.

சுற்றுச்சூழல் செய்திகள்

துத்வா புலிகள் காப்பகத்திற்கு SSB ரோந்து

- ❖ துத்வா புலிகள் காப்பகம் மற்றும் சசஸ்திரா சீமா பால் (Sashastra Seema Bal - SSB) ஆகியவை துத்வா வனப் பகுதி மற்றும் அதன் வளமான வன உயிர்களுக்கு பாதுகாப்பு அளிப்பதற்கென கை கோர்த்துள்ளன.
- ❖ வனப் பகுதிகள் மற்றும் வனவிலங்கு குற்றங்களைத் தடுப்பதற்காக துத்வா மற்றும் அதனைச் சுற்றியுள்ள பகுதிகளில் ரோந்துப் பணியை வலுப்படுத்துவதற்காக எல்லைப் பாதுகாப்பில் உள்ள SSB உள்ளிட்ட அனைத்து பாதுகாப்புப் படைகள் மற்றும் துத்வா களப் பணியாளர்கள் ஆகியோரிடையே ஒரு உடன்பாடு ஏற்பட்டுள்ளது.
- ❖ துத்வா புலிகள் காப்பகமானது உத்தரப் பிரதேசத்தில் உள்ள லக்கிம்பூர் கேரி மற்றும் பஹ்ராய்ச் மாவட்டங்களின் குறுக்காக அமைந்துள்ள ஒரு பாதுகாக்கப்பட்ட பகுதி ஆகும்.
- ❖ இது துத்வா தேசியப் பூங்கா, கிஷன்பூர் வனவிலங்கு சரணாலயம் மற்றும் காடர்நியாகாட் வனவிலங்கு சரணாலயம் ஆகியவற்றை உள்ளடக்கியது ஆகும்.

மாநிலச் செய்திகள்

இந்தியாவின் இரண்டாவது உயரமான புத்தர் சிலை

- ❖ பீகார் முதல்வர் நிதிஷ்குமார் அம்மாநிலத்தின் நாளந்தா மாவட்டத்தில் உள்ள ராஜ்கிரில் 70 அடி உயரமுள்ள புத்தர் சிலையைத் திறந்து வைத்தார்.



- ❖ இது இந்தியாவின் இரண்டாவது உயரமான புத்தர் சிலையாகும்.
- ❖ இது கோரா கட்டோரா ஏரியின் நடுவில் 16 மீட்டர் ஆரமுள்ள பீடத்தின் மீது நிறுவப்பட்டு இருக்கின்றது.
- ❖ கோரா கேட்டோரா ஐந்து மலைகளால் சூழப்பட்ட ஒரு இயற்கையான ஏரியாகும்.

விளையாட்டுச் செய்திகள்

லாரஸ் உலக விளையாட்டு விருதுகள்

- ❖ வரும் 2019 பிப்ரவரி 18 அன்று மொனாக்கோவில் சிறப்புமிக்க லாரஸ் விளையாட்டு விருதுகளின் 19-வது பதிப்பு நடைபெறவுள்ளது.
- ❖ விளையாட்டிற்கான ஆஸ்கர் என கருதப்படும் இவ்விருதானது அந்தந்த நாள்காட்டி வருடத்தில் உலகளாவிய விளையாட்டுகளில் நடைபெற்ற சாதனைகளைக் கொண்டாடுகின்றது.
- ❖ கடந்த முறை (2018), ஆண்களுக்கானப் பிரிவில் டென்னிஸ் வீரரான ரோஜர் பெடரர் சாதனை அளவில் 5-வது முறையாக ஆண்டிற்கான லாரஸ் விளையாட்டு வீரர் விருதினை வென்றார்.
- ❖ அதே சமயம் பெண்களுக்கானப் பிரிவில் டென்னிஸ் வீரரான செரீனா வில்லியம்ஸ் நான்காவது முறையாக ஆண்டிற்கான லாரஸ் விளையாட்டு வீரர் விருதினைப் பெற்றார்.
- ❖ முன்னாள் இந்திய கிரிக்கெட் அணித் தலைவர்களான கபில்தேவ், ராகுல் டிராவிட் மற்றும் சச்சின் டெண்டுல்கர் ஆகியோர் லாரஸ் அகாடமியின் புகழ்மிக்க உறுப்பினர்கள் ஆவர்.

காமன்வெல்த் வாள்சண்டை சாம்பியன்ஷிப்

- ❖ ஆஸ்திரேலியாவின் கான்பெராவில் நடைபெற்று வரும் மூத்தோருக்கான காமன்வெல்த் வாள்சண்டை சாம்பியன்ஷிப்பில் தங்கப் பதக்கம் வென்ற முதல் இந்திய வீரர் என்ற முறையில் C.A. பவானி தேவி வரலாறு படைத்தார்.



- ❖ 25 வயதான சென்னையைச் சேர்ந்தப் பெண்ணான இவர் இங்கிலாந்தின் எமிலி ரூவாக்ஸ் என்பவரை இறுதிப் போட்டியில் தோற்கடித்தார்.

- ❖ இவர் முன்னதாக இவ்வருடம் ஐஸ்லாந்தில் நடைபெற்ற றீர்னாய் சேட்டிலைட் வாள்சண்டை சாம்பியன்ஷிப்பில் வெள்ளிப்பதக்கம் வென்றார்.

ஆர்டிஸ்டிக் ஜிம்னாஸ்டிக் உலகக் கோப்பை

- ❖ ஜெர்மனியின் காட்பஸ் நகரில் நடைபெற்ற ஆர்ட்ஸ்டிக் ஜிம்னாஸ்டிக் உலக கோப்பைப் போட்டியில் வால்ட் பிரிவில் தீபர் கர்மாகர் வெண்கலப் பதக்கம் வென்றார்.
- ❖ துபாயில் உள்ள மெர்சினில் நடைபெற்ற FIG ஆர்டிஸ்டிக் உலக சேலஞ்ச் கோப்பைப் போட்டியில் இந்த ஆண்டின் துவக்கத்தில் தீபா தங்கப்பதக்கம் வென்றார்.
- ❖ உலக அளவிலான சேலஞ்ச் கோப்பைப் போட்டியில் தங்கம் வென்ற முதல் இந்திய ஜிம்னாஸ்டிக் வீரராக இவர் உருவெடுத்துள்ளார்.

AIBA மகளிர் உலகக்குத்துச்சண்டை சாம்பியன்ஷிப்

- ❖ AIBA (International Boxing Association) மகளிர் உலக சாம்பியன்ஷிப்பின் 10-வது பதிப்பு புது டெல்லியில் நடைபெற்றது.
- ❖ இந்த உலக சாம்பியன்ஷிப் போட்டியின் 48 கிலோப் பிரிவில் உக்ரைனின் ஹன்னா ஓகோடாவை வீழ்த்தி 6-வது முறையாக தங்கப் பதக்கம் வென்று M.C. மேரி கோம் புதிய சாதனையைப் படைத்துள்ளார்.



- ❖ இவருக்கு முன்னர் 5 முறை பட்டம் வென்றிருந்த அயர்லாந்து குத்துச் சண்டை வீரான காட்டி டெய்லரின் சாதனையை மேரி முறியடித்துள்ளார்.
- ❖ மேரி கோம் இதற்கு முன்னதாக 2002, 2005, 2006, 2008 மற்றும் 2010 ஆகிய வருடப் போட்டிகளில் பட்டம் வென்றார்.
- ❖ 57 கிலோப் பிரிவின் இறுதிப் போட்டியில் சோனியா சாஹல் ஜெர்மனியின் வாஹ்னர் ஓர்னெல்லா கேபிரில்லாவிடம் தோற்று வெள்ளிப் பதக்கம் வென்றார்.
- ❖ இந்த உலக சாம்பியன்ஷிப் போட்டியில் 21 வயதான ஹரியானாவைச் சேர்ந்த குத்துச் சண்டை வீரர் தனது முதல் வெள்ளிப் பதக்கத்தை வென்றார்.
- ❖ இந்தியா இந்தப் போட்டித் தொடரை 2006 ஆம் ஆண்டிற்குப் பிறகு இரண்டாவது முறையாக நடத்துகிறது. அப்போது 4 தங்கம், 1 வெள்ளி, 3

வெண்கலம் என மொத்தம் 8 பதக்கங்களை வென்றுப் பதக்கப் பட்டியலில் முதலிடத்தில் இருந்தது.

முக்கிய தினங்கள்

உலக COPD தினம் - நவம்பர் 21

- ❖ உலக நாள்பட்ட நுரையீரல் அடைப்பு நோய் தினமானது (COPD - Chronic Obstructive Pulmonary Disease) ஒவ்வொரு வருடமும் நவம்பர் 21 அன்று உலகமெங்கிலும் கொண்டாடப்படுகிறது.
- ❖ இவ்வருட COPD தினத்தின் கருத்துரு "NEVER TOO EARLY, NEVER TOO LATE" என்பதாகும்.
- ❖ இது மக்களிடையே நாள்பட்ட நுரையீரல் அடைப்பு நோய் குறித்த விழிப்புணர்வை ஏற்படுத்துதல் மற்றும் COPD பராமரிப்பை மேம்படுத்துதல் ஆகியவற்றை நோக்கமாகக் கொண்டுள்ளது.

பெண்களுக்கெதிரான வன்முறையை ஒழிப்பதற்கான சர்வதேச தினம் - நவம்பர் 25

- ❖ பெண்களுக்கெதிரான வன்முறையை ஒழிப்பதற்கான சர்வதேச தினமானது உலகமெங்கிலும் நவம்பர் 25 அன்று அனுசரிக்கப்படுகிறது.
- ❖ இவ்வருடத்தின் கருத்துரு "Orange the World: #HearMeToo" என்பதாகும்.



25 NOVEMBER
INTERNATIONAL DAY
FOR
THE ELIMINATION
OF VIOLENCE
Against Women

- ❖ ஒவ்வொரு மாதத்தின் 25-ம் தேதியும் 2009-ல் தொடங்கப்பட்ட 'Say NO - UNiTE to End Violence against Women' என்ற ஐ.நா. மகளிர் அமைப்பின் பிரச்சாரத்தினால்



ஆரஞ்சு தினமாக அத்தினம் நியமிக்கப்பட்டது.

- ❖ இந்த தினமானது 1960 ஆம் ஆண்டில் ரஃபேல் துருஜில்லோவின் சர்வாதிகார ஆட்சியின் போது டொமினிகன் குடியரசில் கொடுரமாக கொல்லப்பட்ட அரசியல் ஆர்வலர்களான 3 மிராபல் சகோதரிகளின் நினைவாக அனுசரிக்கப்படுகிறது.
- ❖ ஐ.நா. பொதுச் சபையானது 2008 பிப்ரவரி 7 அன்று இதன் தீர்மானத்தை ஏற்றுக் கொண்டு அதிகாரப் பூர்வமாக நவம்பர் 25-ம் தேதியை அத்தினமாக நியமித்தது.
